

و ملزوم اور عہد کی خلاف ورزی کو منافقین کی علامت قرار دیا۔ حضرت انسؓ فرماتے ہیں کہ نبی ﷺ ہمیشہ اپنے خطبوں میں عہد کی پاسداری کی تلقین کرتے ہوئے فرماتے تھے ”لا ایمان لمن لا أمانة له ولا دين لمن لا عهد له“ جس کے پاس امانت داری نہ ہو اس کے ایمان کا کوئی اعتبار نہیں اور جس کے پاس عہد کی پابندی نہ ہو اس کے دین کا اعتبار نہیں۔ [آخر جہ احمد بسند صحیح ۳/ ۱۳۵، صحیح الجامع برقم ۷۵۳۶]

فائدہ نمبر ۷۔ آیت مبارکہ میں اللہ تعالیٰ نے عہد پورا کرنے والوں کو جزا بھی پوری دینے کا وعدہ فرمایا۔ اللہ کی وفا اور بندے کی وفا کے درمیان کوئی نسبت نہیں ہو سکتی۔ اللہ تعالیٰ بہت زیادہ کریم ہے۔ اللہ تعالیٰ ایک نیکی پر کم از کم دس گنا ثواب دیتا ہے۔ حدیث قدسی میں اللہ تعالیٰ فرماتے ہیں ”إذا تقرب العبد إلى شبرا تقربت إليه ذراعا وإذا تقرب مني ذراعا تقربت منه باعا وإذا أتاني ما شيا أتيت ه رولة“ [بخاری برقم ۷۵۳۶]

فائدہ نمبر ۸۔ آیت مبارکہ سے معلوم ہوتا ہے کہ صرف اللہ سے ڈرنا عبادت اور دینداری ہے اسی لیے اللہ نے اس میں اخلاص پیدا کرنے کا حکم دیا۔ خوف کی ایک اور قسم طبعی خوف ہے، جیسا کہ انسان دشمن اور موذی جانور وغیرہ سے ڈرتا ہے۔ یہ خوف توحید کے منافی نہیں، اس طرح کا خوف انبیاء بھی محسوس کرتے تھے۔ جب مہمان (فرشتے) حضرت ابراہیم کا کھانا نہیں کھا رہے تھے تو ان سے ڈرنے لگے۔ ﴿أوجس منهم خيفة﴾ [ہود ۷۰] جب حضرت موسیٰ نے جادوگری دیکھی تو شروع میں ڈرنے لگے۔ یہ خوف منافی توحید نہیں، لیکن اللہ کے مقابلے میں کسی اور طاقت سے ڈرنا شرکیہ خوف ہے۔ جیسا کہ ارشاد ربانی ہے ﴿إنما ذلکم الشیطان یخوف أولیاءہ فلا تخافوہم وخافون إن کنتم مؤمنین﴾ [ال عمران ۱۷۵، ابن العنمین]

فائدہ نمبر ۹۔ اسی آیت میں اللہ تعالیٰ نے بنی اسرائیل کو سمجھانے کے لیے ترغیب اور ترہیب دونوں اسلوب اختیار کیے۔ پہلے انہیں پیار سے اور نعمتوں کو یاد دلا کر اسلام قبول کرنے کی ترغیب دلائی۔ اسلام قبول کرنے کی صورت میں انہیں پوری پوری جزاء کی بھی خوشخبری سنائی۔ بصورت دیگر اللہ کے عذاب و عقاب سے انہیں ڈرایا۔ حضرت ابن عباسؓ فرماتے ہیں کہ ایمان نہ لانے کی صورت میں تم ڈرتے رہو کہ کہیں مسخ وغیرہ کی صورت میں کسی عذاب میں مبتلا نہ ہو جاؤ جیسا کہ تم سے پہلے بنی اسرائیل میں ہوا ہے۔ گویا کہ اللہ نے ایک ہی آیت میں اسلوب ترغیب و ترہیب دونوں کو یکجا فرمایا۔ [تفسیر الطبری، ابن کثیر، التفسیر الصحیح] واللہ اعلم



دوران باران اکٹھی نمازیں

عبدالوہاب خان

عن نافع بن جبیر عن ابن عباس رضی اللہ عنہ قال قال رسول الله ﷺ: "أمنى جبريل عليه السلام عند البيت مرتين فصلى بي الظهر حين زالت الشمس وكانت قدر الشراك وصلى بي العصر حين كان ظله مثله وصلى بي المغرب حين أظفر الصائم وصلى بي العشاء حين غاب الشفق وصلى بي الفجر حين حرم الطعام والشراب على الصائم، فلما كان الغد صلى بي الظهر حين كان ظله مثله وصلى بي العصر حين كان ظله مثليه وصلى بي المغرب حين أظفر الصائم وصلى بي العشاء إلى ثلث الليل وصلى بي الفجر فأسفر، ثم التفت إلي فقال: "يا محمد هذا وقت الأنبياء من قبلك والوقت ما بين هذين الوقتين."

تخریج: "أبو داؤد، الصلاة، باب ۲ فی المواقیب ۱/ ۲۷۴-۲۷۸ ح ۳۹۳ واللفظ له، الترمذی،

أول كتاب الصلاة ح ۱۴۹، أحمد ۱/ ۳۳۳، ۳۵۴، الحاكم ۱/ ۱۹۳، البيهقي ۱/ ۳۶۴، الشافعي، ابن

خزيمة، الدارقطني ح ۹۶، عبد الرزاق، التمهيد ۸/ ۲۵-۲۷، ابن حبان، الطحاوي ۱/ ۸۷

حکم الحدیث: ترمذی: حسن صحیح، بعض نسخوں میں "حسن" ہے۔

امام حاکم، الذہبی، نووی، ابوبکر ابن العربی: صحیح [عارضۃ الأحوذی ۱/ ۲۵۰-۲۵۱] كما فی الترمذی ۱/ ۲۸۰،

المستدرک ۱/ ۱۹۳، المجموع ۳/ ۲۳، نصب الرایة ۱/ ۲۲۱، تلخیص ص ۶۴ [ابن عبد البر: اس پر بلا وجہ کلام کیا گیا ہے، جبکہ اس

کے سارے راوی مشہور اہل علم ہیں۔] التمهيد 8/ 32 [البانی: صحیح بالمقابلة [ارواء ۱/ ۲۶۸]

شواہد: {1} حدیث ابی مسعود الأنصاری رضی اللہ عنہ: سمعت رسول الله ﷺ يقول: "نزل جبريل

فأخبرني بوقت الصلاة....." [بخاری المواقیب باب ۱ ح ۵۲۱، بدء العلق باب ۶ ح ۳۲۲۱، مسلم المساجد

۱۰۷/۵-۱۰۸ ح ۱۶۷، أبو داود الصلاة ح ۳۹۴]

{2} حدیث جابر رضی اللہ عنہ قال رضی اللہ عنہ: ”أمنی جبریل ما بین ہاتین الصلاتین وقت“ [الترمذی الصلاة

ح ۱۰۰ وقال حسن صحیح غریب ، النسائی باب آخر الوقت العصر ۵ / ۲۵۵ ، اول وقت العشاء ۵ / ۲۶۳]

{3} حدیث أبی ہریرة رضی اللہ عنہ قال رضی اللہ عنہ: ”هذا جبریل جاء کم یعلمکم دینکم فصلی الصبح“

الصلاة ما بین صلاتک أمس وصلاتک الیوم۔“ [النسائی المواقیب باب ۳۰ آخر وقت الظهر ۱ / ۲۴۹]

{4} حدیث أبی سعید رضی اللہ عنہ قال قال رسول اللہ صلی اللہ علیہ وسلم: ”أمنی جبریل فی الصلاة الصلاة فیما بین

ہذین الوقتین۔“ [التمہید 8 / 32] ابن عبدالبر: امامت جبریل کی احادیث صحیح ہیں۔ [التمہید 8 / 28]

مرسل صحابی:

اُس وقت ابن عباس رضی اللہ عنہ چھوٹا بچہ تھا۔ ابو مسعود انصاری رضی اللہ عنہ، جابر بن عبد اللہ انصاری رضی اللہ عنہ اور ابو ہریرہ رضی اللہ عنہ نے

بھی وہ زمانہ نہیں پایا ہے۔ اس لیے ابوالحسن ابن القطان نے حدیث جابر کو ”مرسل صحابی“ کہہ کر رد کیا ہے۔ [النکت ۲ / ۵۷۱]

ابن الصلاح: ابن عباس رضی اللہ عنہ وغیرہ کم سن صحابہ کی غیر سماعی روایات مرسل صحابی کہلاتی ہیں اور یہ موصول و مسند کے حکم

میں ہیں، کیونکہ ان کی روایات صحابہ رضی اللہ عنہم سے ہیں۔ [علوم الحدیث النوع التاسع ص ۵۱، النکت ۲ / ۵۴۱، ضوابط

الشرح والتعديل ص ۱۲۸] مرسل صحابی کی حجیت پر بعض محدثین نے اجماع کا دعویٰ کیا ہے۔ [التقیید والإيضاح ص ۸۰]

بہر حال مرسل صحابی اکثر محدثین کے نزدیک حجت ہے اور یہی حق ہے۔ [النکت ۲ / ۵۷۱]

مزید برآں زید ریس احادیث مشاہداتی نہیں، قولی اور سماعی ہیں۔ خصوصاً ابو مسعود رضی اللہ عنہ کی روایت میں رسول اللہ

صلی اللہ علیہ وسلم سے ہی سماعت کی صراحت ہے۔ لہذا اس حدیث پر کسی بھی پہلو سے اعتراض وارد نہیں ہو سکتا۔

پابندی وقت فریضہ مؤکدہ

اسراء و معراج میں پانچ نمازیں فرض کی گئیں۔ [بخاری الصلاة باب ح ۴۳۹، احادیث الانبیاء باب ۵

ح ۳۳۴۲، مسلم الايمان باب الاسراء ح ۲۶۳، عن أبی ذر رضی اللہ عنہ ۲ / ۲۱۷-۲۲۲] ابن عبدالبر، نووی: علماء ومؤرخین کا

اجماع ہے کہ نماز مکہ میں معراج کے موقع پر فرض ہوئی۔ [التمہید 8 / 33، المنہاج ۲ / ۲۱۰]

حضرت جبریل علیہ السلام کے ذریعے اوقات کی تعیین اسراء و معراج میں پانچوں نمازوں کی فرضیت کے فوراً بعد واقع

ہوئی۔ [التمہید 8 / 24، والمغازی لابن اسحاق]

پھر مدینے میں اوقات نماز کا سوال ہوا تو رسول اللہ ﷺ نے پہلے روز اول دوسرے روز آخر وقت میں نماز پڑھا کر دکھائی۔ جس میں عصر سورج زرد ہونے سے قبل اور مغرب غروب شفق سے پہلے پڑھائی۔ [مسلم المساجد ح ۷۶-۷۹ عن ابی موسیٰؓ ۱۱۴/۵-۱۱۶] فرق ہونے کی صورت میں بعد والی حدیث قابل عمل ہوتی ہے۔

﴿ان الصلوة كانت على المؤمنين كتباً موقوتاً﴾ [النساء ۱۰۳]

﴿فخلف من بعدهم خلف أضاعوا الصلوة﴾ [مریم: ۵۹] عبداللہ بن مسعودؓ، مسروق بن الابدع، القاسم بن خمیرہ اور عمر بن عبدالعزیز رحمہم اللہ: ضیاع سے مراد اوقات کی پابندی نہ کرنا ہے۔ [تفسیر القرآن العظیم ۱۰۳/۳] الشوکانی: ”جمہور: ”مقررہ وقت سے تاخیر کی۔“ دوسرا قول: ”وقت کے بغیر پڑھی۔“ تیسرا: ”فرضیت کا انکار کیا۔“ ظاہر ہے کہ جس نے نماز دیر سے پڑھی یا کوئی فرض، شرط یا رکن ترک کیا اس نے بھی نماز ضائع کر دی۔ [فتح القدیر ۳/۳۲۹] حافظ صلاح الدین یوسف: ”بلا عذر شرعی اکٹھی کر کے پڑھنا بھی“ نماز کو ضائع کرنے کی ایک صورت ہے۔ [تفسیر مجمع ملک فہد، سورۃ مریم آیت: ۵۹ صفحہ: ۸۴۵]

شیخ الاسلام: خندق میں برس پیکارہ کر عصر کی نماز مغرب کے بعد پڑھی گئی، پھر اللہ تعالیٰ نے یہ آیت نازل فرمائی: ﴿حفظوا على الصلوات والصلوة الوسطى وقوموا لله فانتين﴾ [البقرۃ ۲۳۸] جمہور کے نزدیک یہ تاخیر اس آیت سے منسوخ ہوئی۔ پس حالت جنگ میں بھی تاخیر کی اجازت نہیں ہے۔ [الفتاویٰ ۲۲/۲۸-۲۹]

ابن کثیر: اس آیت میں اوقات نماز کی پابندی کا حکم ہے۔ [تفسیر القرآن العظیم ۱/۳۹۰] پابندی وقت کی فرضیت کے پیش نظر مسافر کے لیے بھی جمع حقیقی میں اختلاف ہے۔ بخاری و مسلم میں جمع تقدیم ثابت نہیں۔ امام ابوداؤد، ترمذی، ابوحاتم اور ابن حزم نے جمع تقدیم کی حدیث کو شاذ، معلول، ضعیف، منکر کہا ہے، حتیٰ کہ حاکم نے موضوع تک کہا ہے۔ [الترمذی، عون المعبود ۱/۴۷۲، التلخیص الحبیر، علل الحدیث لابن ابی حاتم ح ۲۴۵، علل الحدیث للحاکم ح ۱۲۰، سبل السلام ۲/۴۴]

شیخ الاسلام، ابن القیم اور عبدالقادر رشیدیہ الحمد نے جمع حقیقی کو سفر میں حاجت و مشقت کے ساتھ خاص قرار دیا ہے۔ [الفتاویٰ ۲۴/۲۸، ۶۴، سبل السلام ۲/۴۴، فقہ الإسلام شرح بلوغ المرام ۱۵۱/۲]

امام ابن حبان، شیخ الاسلام ابن تیمیہ، الصنعانی، احمد شاکر اور البانی نے جمع تقدیم کی حدیث کو ”صحیح“ کہا ہے۔

[دیکھ: التراث ۳۱/۱۱-۱۵] اور یہی راجح ہے۔ واللہ أعلم

امیر المؤمنین عمر فاروق رضی اللہ عنہ [ت ۲۴ھ]: بلا عذر دو نمازوں کو جمع کرنا گناہ کبیرہ ہے۔ [الفتاویٰ ۲۲/۴۲۷]
 امام بیہقی: کسی کے لیے جائز نہیں کہ حالت قیام میں اسی معین وقت کے علاوہ نماز پڑھنے کا قصد کرے، اگرچہ بارش ہو رہی ہو..... اور ہر نماز اپنے اپنے معین وقت کے بغیر ادا نہیں ہوتی..... [معرفة السنن والآثار ح ۱۶۹]

الخطابی رحمۃ اللہ علیہ [۳۸۸ھ]: بلا عذر دو نمازوں کو جمع نہیں کیا جاتا۔ [أعلام الحدیث فی شرح صحیح البخاری ۱/۳۲۷]
 ابن عبد البر رحمۃ اللہ علیہ [۴۶۳ھ]: علماء کا اجماع ہے کہ حالت قیام میں بلا عذر شرعی دو نمازوں کو جمع کرنا جائز نہیں۔ سوائے ایک شاذ ٹولے کے۔ [التمہید ۱۲/۲۱۰]

ابن رشد رحمۃ اللہ علیہ [۵۹۵ھ]: اوقات ضرورت نو مسلم، مسافر، حائض، بیہوش اور بالغ کے لیے ہیں۔ (یعنی مسمور کا ذکر نہیں کیا۔)
 [بداية المجتهد، الصلاة، القسم الثاني من الفصل الاول ص ۱۰۱-۱۰۴ مکتبہ المعارف، ص ۱۲۴-۱۲۷ دار الکتب الاسلامیہ]
 ابن تیمیہ الحرانی (عبد السلام بن عبد اللہ الحنبلی رحمۃ اللہ علیہ ۶۵۲ھ): حدیث ابن عباس "صلی ثمانیا وسبعاً" بارش، خوف اور مرض میں جمع پر دلالت کرتی ہے۔ لیکن اجماع اور دلائل توقيت کی وجہ سے اس کے ظاہری لفظ سے اختلاف کیا گیا ہے۔ [مستقی الأخبار مع نیل الأوطار ۲/۲۴۸]

شیخ الاسلام ابن تیمیہ رحمۃ اللہ علیہ [۷۲۸ھ]: انسان کو حدث اصغر لاحق ہو یا اکبر، نجاست سے آلودہ ہو یا عریانی سے شرمندہ، کسی بھی عذر سے نماز کو وقت گزرنے تک دیر کرنا جائز نہیں، بلکہ مکہ حالت میں بروقت ادا کرنا ضروری ہے۔ کیونکہ نماز کا وقت مقرر پر ادا کرنا ہی فرض ہے۔ "الوقت أو کد فرائض الصلاة" [الفتاویٰ ۲۲/۳۰]

ابن القیم رحمۃ اللہ علیہ [۷۵۱ھ]: اوقات نماز کی احادیث قول و عمل کے ذریعے نبی کریم صلی اللہ علیہ وسلم کی وضاحت ہے۔ اور یہ احادیث محکم صحیح اور صریح ہیں اور ان پر امت کا اجماع ہے۔ [أعلام الموقعین عن رب العالمین ۲/۴۲۳]

ابن حجر رحمۃ اللہ علیہ [۸۵۲ھ]: کسی بھی طریق سے جمع کا وقت مذکور نہیں، پس یا اسے مطلق جمع پر محمول کر کے اوقات نماز سے بلا عذر باہر نکالیں یا جمع صوری پر محمول کر کے وقت کی پابندی کی جائے۔ پس جمع صوری پر محمول کرنا اولیٰ ہے۔ [فتح الباری ۲/۳۰]
 الصنعانی رحمۃ اللہ علیہ [۱۱۸۲ھ]: اکثر ائمہ دین کے نزدیک حالت قیام میں جمع کرنا جائز نہیں، کیونکہ احادیث میں نمازوں کے اوقات بالکل واضح ہیں اور نبی پاک صلی اللہ علیہ وسلم کا ان اوقات کی پابندی کرنا متواتر روایات سے ثابت ہے۔ [سبل السلام ۲/۴۴]

الشوکانی رحمۃ اللہ علیہ [۱۲۵۰ھ]: حدیث ابن عباس رضی اللہ عنہ کو جمع صوری پر محمول کرنا ضروری ہے۔ [نیل الأوطار ۳/۴۸، اضواء البيان ۱/۴۵۰] شوکانی نے اس مسئلے میں "تشنیف السمع بإبطال أدلة الجمع" بھی تصنیف کی ہے۔

جمع صوری پر اعتراضات اور ان کے جوابات

{1} خطابی: "جمع صوری ہر نماز کو بروقت پڑھنے سے زیادہ مشکل ہے، کیونکہ نماز کے اول و آخر اوقات خواص نہیں

جانتے، عوام کیا جانیں! [نیل الأوطار ۳/۲۴۷]

{2} شیخ الاسلام: ظہر و مغرب کی نماز کے دوران آخری وقت پہچاننا علمی و عملی لحاظ سے انتہائی مشکل ہے، یہ بدل کو نماز

کی طرف دھیان کرنے ہی نہیں دیتا..... نماز کے دوران سائے کا ایک مثل ہونا کیسے پتہ چلے گا؟ غروب شفق معلوم کرنے کے

لیے مغربی افق میں دیکھنا پڑے گا۔ جبکہ نماز میں اس طرح دیکھنا ہی منع ہے..... [مجموع الفتاویٰ ۲۴/۵۴-۵۶]

جواب (1) نواب: اوقات نماز واضح ہیں، ہر دو آنکھوں والا انہیں آسانی سے پہچان سکتا ہے۔ [الروضة الندية ۱/۶۶]

ابرآلود موسم میں اسلاف کو دشواری ہوئی ہوگی، لیکن الحمد للہ اب گھڑیوں اور دائمی اوقات کی جنتریوں نے اس مسئلے کو حل کر دیا ہے۔

{3} ابن القیم: حالت عذر میں دو نمازوں کی جمع تقدیم و تاخیر صحیح، صریح اور محکم سنت ہے۔ پھر مسافر کے جمع کی

مثال دی [اعلام الموقعین ۲/۴۲۲] جمع کی ساری احادیث جمع الوقت (جمع حقیقی) میں صریح ہیں، جمع الفعل (جمع صوری)

میں نہیں۔ اور جمع الفعل تو ہر نماز کو الگ الگ ادا کرنے سے کہیں زیادہ مشکل ہے۔ [۲/۴۲۴]

{4} ابن حجر: "أراد أن لا يصرح أمته" کی حکمت حدیث ابن عباس رضی اللہ عنہما کو جمع صوری پر محمول کرنے میں رکاوٹ

ہے، کیونکہ اس کا اہتمام حرج سے خالی نہیں۔ [الفتح ۲/۳۱]

ج: (2) الصنعانی: حرج و مشقت کا اعتراض غلط ہے، کیونکہ دو نمازوں کے لیے ایک تیاری، ایک بار مسجد جانا اور ایک

وضو کافی ہوتا ہے، لہذا یہ ہر نماز کو اول و افضل وقت میں پڑھنے سے زیادہ آسان ہے۔ [سبل السلام ۲/۴۴-۴۵]

ج: (3) شیخ الاسلام نے خود جمع حقیقی کے ایسے ہی فوائد بیان کیے ہیں۔ [الفتاویٰ ۲۵/۲۳۰، التلوات ۳۲/۱۸]

نیز کہا: رسول اللہ ﷺ نے عرفات میں اول وقت میں جمع کیا، مزدلفہ اور بعض سفروں میں دوسری نماز کے وقت میں۔

"اور کبھی دونوں نمازوں کے درمیانی وقت میں جمع ہوتا" اور کبھی دونوں پہلی نماز کے آخری وقت میں اور کبھی دوسری کے

اول وقت میں۔ یہ تمام جائز ہے۔ جمع تقدیم یا تاخیر میں نمازوں کا پے در پے ادا کرنا شرط نہیں ہے۔ [الفتاویٰ ۲۴/۵۵-۵۶]

ج: (4) "مشکل ترین" کا تصور پہلی نماز سے سلام پھیرتے ہی دوسری کا وقت داخل ہونے کی شرط پر واقع ہو سکتا ہے،

جبکہ یہ شرط ہی ثابت نہیں، اور جمع تاخیر میں ثابت شدہ وقفے پر قیاس کر کے صوری میں بھی مناسب وقفہ کیا جاسکتا ہے۔

اسامہ بن زید رضی اللہ عنہما نے مزدلفہ میں نماز مغرب پڑھائی، پھر ہر شخص نے اپنا اپنا اونٹ قیام گاہ میں بٹھا دیا، پھر نماز



عشاء پڑھائی۔ [بخاری الحج باب ۹۵ الجمع بین الصلاتین بالمزدلفۃ ۳/۶۱۰، مسلم الحج ح ۲۷۶/۸/۳۰] ج: (5) انس رضی اللہ عنہ: ”ہم سفر میں جب کہتے: سورج ڈھل گیا ہے یا نہیں، تو آپ صلی اللہ علیہ وسلم ظہر کی نماز پڑھا لیتے.....“ [أبو داؤد الصلاة باب ۲۷۳ المسافر یصلی وهو یشک فی الوقت ح ۱۲۰۴] یعنی امام کی معرفت کافی ہے، بعض مقتدیوں کے شک کا کوئی اعتبار نہیں۔ [عون المعبود ۱/۴۶۷]

{4} نووی: جمع صوری کی تاویل ضعیف یا باطل ہے، خلاف ظاہر ہے، لفظ حدیث اس کا محتمل ہی نہیں۔ [۲۱۸/۵] ج: (6) الصنعانی: جمع تقدیم سخت خطرناک ہے۔ قبل از وقت نماز پڑھنے والا ایسا ہے: ﴿.....وہم یحسبون انہم یحسنون صنعاً﴾ [الکھف ۱۰۴] کیونکہ اس پر کوئی دلیل نہیں، منطوق نہ مفہوم، عموم نہ خصوص۔ [سبل السلام ۲/۴۵] ج: (7) الشوکانی: ”جمع بین الظهر والعصر“ کا لفظ اس کے وقت پر حاوی نہیں ہوتا، جیسے کہ مختصر المزنی، السغایہ، ان کی شرح و دیگر کتب اصول میں ہے۔ بلکہ اس کا مدلول اجتماعی کیفیت ہے جو جمع تقدیم، تاخیر اور صوری تینوں میں ہے۔ لیکن یہ لفظ ان تینوں یا دو پر مشتمل نہیں ہو سکتا، کیونکہ مثبت فعل، اس کی اقسام میں عام نہیں ہوتا۔ پس جمع کی کوئی شکل بلا دلیل معین نہیں کی جاسکتی۔ جب جمع صوری کی دلیل ثابت ہوئی تو اسے اختیار کرنا واجب ہے۔ [نبیل الأوطار ۳/۲۴۷]

{5} بعض متأخرین کا گمان: جمع صوری نبی اکرم صلی اللہ علیہ وسلم اور ان کے معاصرین کی زبان پر وارد ہی نہیں ہوا ہے۔ [نبیل] ج: (8) یہ گمان بھی مردود ہے۔ کیونکہ مستحاضہ کے لیے صریح ارشاد نبوی ہے:

(۱) حمۃ بنت جحش: رسول اللہ صلی اللہ علیہ وسلم کو شدید استحاضہ کی خبر دے کر پوچھا تو فرمایا: روئی اور لنگوٹ وغیرہ کے ذریعے روک دو..... میں تجھے دو طریقے بتاتا ہوں..... وإن قویت علی أن تؤخری الظهر وتعجلی العصر فتغتسلین وتجمعین بین الصلاتین..... وتؤخرین المغرب وتعجلین العشاء ثم تغتسلین وتجمعین بین الصلاتین فافعلی..... وهذا أعجب الأمرین إلی“ [أبو داؤد طہارۃ ۱/۱۹۹، باب ۱۱۰ ح ۲۸۷، الترمذی ح ۱۲۸] وقال حسن صحیح، ابن ماجہ ح ۶۲۲، أحمد ۶/۴۳۹، وحسنہ الألبانی کما فی مسند أحمد ۴۵/۱۲۱ و إرواء الغلیل ۱/۲۰۲

(۲) عائشہ رضی اللہ عنہا: بنت سہیل کو ہر نماز پر غسل مشکل ہوا تو: أمرها صلی اللہ علیہ وسلم أن تجمع بین الظهر والعصر بغسل والمغرب والعشاء بغسل وتغتسل للصبح. [أبو داؤد باب ۱۱۲، ۱/۲۰۷ ح ۲۹۵ وصححه الألبانی]

(۳) اسماء بنت عمیس رضی اللہ عنہا: فاطمہ بنت ابی جہش سے بھی نبی صلی اللہ علیہ وسلم نے فرمایا:..... وتوضأ فیما بین ذلک یعنی غسل

کر کے جمع کرنے اور درمیان میں وضوء بھی کرنے کا حکم دیا۔ [ابو داؤد طہارۃ ۲۰۷/۱ باب ۱۱۲ ح ۲۹۶ و صححه

الالبانی]

کیا بارش عذر شرعی ہے ؟

ارشاد الہی ہے: ﴿وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ﴾ [البقرة ۲۲] ﴿وَنَزَّلْنَا مِنَ السَّمَاءِ مَاءً مَبَارَكًا﴾ [ق ۹] ﴿وَجَعَلْنَا مِنَ الْمَاءِ كُلَّ شَيْءٍ حَيًّا﴾ [الأنبياء ۳۰] ﴿وَأَنْ لَّوِ اسْتَقَامُوا عَلَى الطَّرِيقَةِ لَأَسْقِينَاهُمْ مَاءً غَدَقًا﴾ [الجن ۱۶] حدیث قدسی ہے: ”..... فَأَمَّا مَنْ قَالَ: مَطَرْنَا بِفَضْلِ اللَّهِ وَرَحْمَتِهِ فذلِكَ مُؤْمِنٌ بِي“ جس نے کہا: ہم پر اللہ کے فضل اور اس کی رحمت سے بارش ہوئی تو مجھ پر ایمان رکھنے والا ہے۔ [بخاری الأذان باب ۱۰۶، ح ۸۴۶، مسلم الإیمان ح ۱۲۵ عن زید بن خالد مرفوعاً ۵۹/۲]

فرمان نبوی ہے: ”حَدِّ يَمْعَلُ فِي الْأَرْضِ خَيْرٌ لِأَهْلِ الْأَرْضِ مِنْ أَنْ يَمْطُرَ وَثَلَاثِينَ صَبَاحًا“ ”ایک شرعی حد کا نفاذ اہل دنیا کے لیے تیس صبحوں کی بارش سے بہتر ہے۔“ [النسائی قطع السارق باب ۶ عن ابی ہریرۃ ۷۶/۸، ابن ماجہ الحدود باب ۳، أحمد ۲/۳۶۲، ۴۰۲] رسول اللہ ﷺ نے لیلة القدر کی پہچان کے سلسلے میں فرمایا: وَقَدْ رَأَيْتَنِي أَسْجُدُ فِي مَاءٍ وَطِينٍ ”میں نے اپنے تئیں پانی اور گارے میں سجدہ کرتے ہوئے دیکھا۔“ [بخاری الأذان ح ۶۶۹ الاعتكاف باب ۱ ح ۲۰۲۷، مسلم الصيام عن ابی سعید ح ۲۱۳]

ان نصوص شرعیہ کی روشنی میں بارش، برف وغیرہ مخلوقات کے لیے رزق، زندگی اور پاکیزگی کا ذریعہ ہے۔ پس صرف ”بارش“ کو شرعی عذر قرار دینا مناسب نہیں لگتا، جیسے کہ علماء شام و عراق کا نظریہ تھا۔

بارش ایک عذر شرعی :

﴿وَلَا جُنَاحَ عَلَيْكُمْ إِنْ كَانَ بِكُمْ أَذًى مِنْ مَطَرٍ أَوْ كُنْتُمْ مَرْضَى أَنْ تَضَعُوا أَسْلِحَتَكُمْ وَخَلَدُوا حَدْرَكُمْ﴾ [النساء ۱۰۲] ”اگر تمہیں بارش سے تکلیف ہو یا تم بیمار (یا زخمی) ہو تو تم پر (دوران جہاد باجماعت نماز پڑھتے ہوئے) اسلحہ نیچے رکھ دینے میں کوئی ہرج نہیں، البتہ، فاعی سامان (ذخائر) اٹھائے رکھو۔“

معرکہ کارزار کے دوران نماز باجماعت کا حکم دیتے ہوئے رب ذوالجلال نے بارش کو عذر شمار فرمایا۔ رسول اللہ ﷺ دوران سفر بارش کو عذر شمار کر کے انفرادی نماز پڑھنے کی رعایت دیتے تھے۔ [مسلم صلاة المسافرين ح: ۲۳-۲۴، ۵۰۲۴/۵۰۲۵]

الحلیفہ: مناسب تھا کہ زیادہ بارش والے علاقوں میں بارش کو عذر شمار کیا جاتا اور کم بارش والے علاقوں میں ایسا نہ کیا جاتا، جیسے کہ عہد رسالت اور خلفاء راشدین کے دور میں بارش کی وجہ سے جمع کا کوئی ثبوت نہیں ملتا۔ ”مدینہ کم بارش والی سرزمین ہے۔“ [مسند احمد ۲/۴۳۶] لیکن اموی دور کے گورنروں سمیت اہل مدینہ بارش کی رات جمع کرتے تھے۔ جبکہ بلا و شام وغیرہ میں بکثرت بارش کے باوجود ہر نماز وقت پر ادا کی جاتی تھی۔ ”ہمت مردان.....“

بہر حال معاصر مسلمان بھی بارش سے مشقت محسوس کرتے ہیں، خصوصاً بلتستان جیسے سرد اور غربت زدہ علاقوں میں۔

کیا حالت قیام میں بارش عذر شرعی ہے؟

شیخ الاسلام: اگر سفر، خوف اور بارش کے لیے جمع منقول نہ بھی ہوتا تب بھی ان سے کمتر اسباب کے لیے جمع کا ثبوت ان اسباب کے لیے جمع کی بالاولیٰ دلیل ہوتی۔ امام احمد نے بھی یہی استدلال کیا ہے۔ [الفتاویٰ ۲۴/۷۶، ۸۳]

البانی: ”من غیر خوف ولا مطر“ سے معلوم ہوا کہ دوران بارش جمع عہد نبوی میں معروف تھا، ورنہ جمع کی سبب کے طور پر بارش کی نفی کا کوئی فائدہ نہ ہوتا۔ [إرواء الغلیل ۳/۴۰، التراث ۲۳/۱۳]

راقم کی نظر میں یہ استدلال درج ذیل وجوہ کی بنا پر حتمی نہیں ہے:

- (۱) عبد اللہ بن عباس رضی اللہ عنہ نے یہ حدیث عمرو بن دینار (ت ۱۲۶ھ)، ایوب السخیتی (۱۳۱ھ)، حبیب بن ابی ثابت (۱۱۹ھ)، ابوالشعشاء جابر بن زید (۹۳ھ) وغیرہ کو بیان فرمائی۔ ان تابعین کے زمانے میں بنی امیہ کے حکمران عموماً نمازوں میں تاخیر کرتے اور خصوصاً مدینہ کے گورنر بارش کے دوران جمع بھی کرتے تھے۔ ان حقائق کی روشنی میں حدیث ابن عباس کا یہ مفہوم بھی بعید نہیں کہ ”رسول اللہ ﷺ نے (ایک دن) مدینہ میں (بغیر سفر) جمع فرمائی، بغیر خوف (یعنی جنگ کے بغیر جس میں نماز کی صورت مختلف ہے [النساء ۱۰۲]) اور بغیر بارش کے (جسے عیاش حکمرانوں نے جمع کا سبب بنا لیا ہے)۔“ واللہ أعلم
- (۲) رسول اللہ ﷺ خطبہ جمعہ ارشاد فرما رہے تھے..... ایک شخص نے عرض کیا:..... دعا فرمائیے کہ اللہ بارش نازل فرمائے۔ آپ ﷺ نے ہاتھ اٹھا کر دعا مانگی ”اللهم اسقنا، اللهم اسقنا، اللهم اسقنا.....“ یکا یک دھال جتنا بادل اٹھا آسمان پر پھیلا اور بارش برسائی، پورا ہفتہ سورج نہ دیکھا (بارش جاری رہی)..... اگلے جمعے میں دوران خطبہ کسی نے عرض کیا: دعا فرمائیے کہ بارش ختم جائے..... [البخاری الاستسقاء باب ۶ ح: ۱۰۱۳، مسلم استسقاء ح: ۱۰ عن انس ۱۱۶۱/۶]
- پھر مدینے کے اردگرد بارش جاری رہی۔ [مسلم ح: ۱۱۲] وادی قناتہ ایک مہینہ تک بہتی رہی۔ [مسلم ح: ۱۱ عن انس]

اس پورے نفعے میں ایک مرتبہ بھی نبی ﷺ سے ”جمع بین الصلاتین“ ثابت ہے، نہ ”الصلاة في الرحال“

اسی سے ظاہر ہوتا ہے کہ رسول اکرم ﷺ اور اصحاب کرام ﷺ حسب معمول نماز ادا فرماتے رہے۔ واللہ أعلم
بالفاظ شیخ البانی: اگر یہ حق ہوتا تو ضرور رسول اللہ ﷺ ایسا کرتے، اور ایسا کرتے تو ضرور روایت کی جاتی۔ جب یہ
منقول نہیں ہے تو معلوم ہوا کہ یہ (بقصد خشوع ننگے سر نماز) بدعت ہے۔ [تمام المنة ص: ۱۶۶]

کیا بارش کے دوران نمازوں کی جمع پر صحابہ ﷺ و تابعین کا اتفاق تھا؟

(۱) امام الیث بن سعد المصری (ت ۱۷۵ھ) نے امام دارالہجرۃ مالک بن انس (ت ۱۷۹ھ) کو یہ خط لکھا:

”آپ کو میرا اعتراض معلوم ہوا کہ کوئی مسلمان فوج بارش کی رات دو نمازوں کو اکٹھے ادا کرے۔ حالانکہ اللہ ہی جانتا

ہے کہ شام کی بارش مدینے کی بارش سے کتنی زیادہ ہوتی ہے!

اس کے باوصف شام میں کسی بھی امام نے بارش کی رات جمع نہیں فرمائی۔ ان میں ابو عبیدۃ بن الجراح، خالد بن

الولید، یزید بن ابی سفیان، عمر بن العاص، معاذ بن جبل، شریبیل بن حسنہ، ابوالدرداء، اور بلال بن

رباع شامل ہیں۔ ابوذر غفاری، الزبیر بن العوام، اور سعد بن ابی وقاص مصر میں رہے۔ حمص (شام) میں اہل

بدر میں سے ستر افراد آئے۔ اور عراق میں عبداللہ بن مسعود، حدیفہ بن الیمان، اور عمران بن الحسین کے علاوہ امیر

المؤمنین علی بھی رہے ہیں۔ ان جلیل القدر اصحاب کرام ﷺ نے کبھی مغرب و عشاء اکٹھے نہیں پڑھی۔“

(۲) الولید بن مسلم دمشقی کے سوال پر عبدالرحمن بن عمرو الاوزاعی نے کہا: اہل مدینہ بارش کی رات مغرب و عشاء کو

جمع کرتے ہیں، لیکن ہماری جانب (شام میں) ہر نماز بروقت ادا کی جاتی ہے۔

(۳) الولید کہتا ہے کہ مجھے الیث بن سعد اور سعید بن عبدالعزیز دمشقی نے بھی یہی جواب دیا۔ [الأوسط ۲/۴۳۲]

[محلۃ الفرقان ۳۷۸ ”وقفات مع حکم جمع الصلاة بعد المطر“ لخالد بن صالح بحوالہ: أعلام الموقعین ۳/۸۳]

امام مالک: بارش کی رات جمع مسجد نبوی میں اس کی فضیلت کی وجہ سے درست ہے۔ [انقل عنہ زیاد بن عبدالرحمن،

المستقوی شرح السوطی] غالباً اہل مدینہ کی حجیت کے پیش نظر آپ نے لیث کے اعتراض کا یہ جواب دیا ہے۔ حالانکہ لیث کا

بیان مسجد اقصیٰ میں جمع کی نفی کو لازم کرتا ہے۔ اگر مسجد حرام میں بھی یہ جمع ثابت نہیں ہوتا تو یہ جواب محل نظر ہوگا۔ واللہ أعلم

دوران بارش نماز کی رعایت

{1} ألا صلوا في الرحال! (دوران سفر)

(1) حضرت جابر رضی اللہ عنہ: ہم رسول اللہ صلی اللہ علیہ وسلم کے ہمراہ سفر میں تھے، بارش ہوئی تو ارشاد فرمایا ”یصل من شاء منكم في رحله“ جو کوئی چاہے اپنے ٹھکانے پر نماز پڑھنے کی اجازت ہے۔ [مسلم صلاة المسافرين ۲۰۶/۵]

(۲) أبو الملیح عن أبيه (أسامة بن عمير الهذلي رضی اللہ عنہ): غزوه حنین کے دن بارش ہوئی تو نبی کریم صلی اللہ علیہ وسلم نے مؤذن کو ”الصلاة في الرحال“ کہنے کا حکم دیا۔ [أبو داؤد الصلاة باب الجمعة في اليوم المطير، النسائي الإمامة باب العذر في ترك الجماعة ۱۱۰۲] اس بارش سے جوتوں کے تلوے بھی نہ بھیگے۔ [أبو داؤد ۱/۶۴۱، ابن ماجه ۱/۳۰۲]

(۳) ابن عمر رضی اللہ عنہما نے ضحنان میں سرد ہوا والی رات میں اذان کے آخر میں کہا: ”ألا صلوا في رحالكم، ألا صلوا في الرحال“ پھر بتایا کہ رسول اللہ صلی اللہ علیہ وسلم بھی دوران سفر سرد دیا بارش والی رات مؤذن کو یہی حکم دیتے تھے۔ [مسلم صلاة المسافرين ح ۲۴، ۲۳، أبو داؤد الصلاة باب التحلف عن الجماعة في الليلة الباردة ۱/۴۶۲، الدارمی الصلاة باب حصة في ترك الجماعة إذا كان مطر في سفر ۱/۳۲۸]

الخطابي: ضحنان مکہ سے 12 یا 25 میل دور ہے۔ [معالم ۱/۶۴۱] نووی: 1 ڈاک (12 میل) پر ہے۔ [المنهاج ۵/۲۰۶]

{2} کیا حالت قیام میں بھی ”الصلاة في الرحال“ ثابت ہے؟

(1) ابن عباس رضی اللہ عنہما نے ایک کیچڑ والے دن جمعہ پڑھائی تو مؤذن کو ”حی علی الصلاة“ کی جگہ ”الصلاة في الرحال“ کہنے کا حکم دیا۔ لوگوں نے (تعب سے) سے ایک دوسرے کی طرف دیکھا تو آپ صلی اللہ علیہ وسلم نے کہا: شاید آپ لوگوں کو یہ نامانوس لگا، یقیناً مجھ سے افضل ہستی صلی اللہ علیہ وسلم نے بھی ایسا کیا ہے۔ بلاشبہ جمعہ ضروری ہے، لیکن مجھے تمہیں مشقت میں ڈالنا گوارا نہ ہوا۔ [بخاری الأذان هل یصلی الامام بمن حضر وهل یخطب یوم الجمعة فی المطر ۲/۱۸۴، مسلم صلاة المسافرين ۲۰۶/۵] گارے اور پھسلن میں چلنا پڑتا۔ [مسلم ۲۰۶/۵] کیچڑ اور بارش میں چلتے۔ [أبو داؤد ح ۱۱۰۶۶]

مسافر پر جمعہ فرض نہیں۔ [ارواء الغلیل ۳/۶۰-۶۱] پس حدیث ابن عباس رضی اللہ عنہما سے حالت قیام کا استدلال ہو سکتا ہے، کیونکہ آپ صلی اللہ علیہ وسلم نے کہا ”إنها عزيمة“ بیشک جمعہ لازم ہے۔ لیکن حرج کی وجہ سے گھروں میں (ظہر) پڑھنے کی اجازت ہے۔

(۲) محمد بن اسحاق عن نافع عن ابن عمر رضی اللہ عنہما: مؤذن نبوی نے مدینہ میں بارش والی رات اور صبح کی اذان میں ”ألا صلوا في الرحال“ کہا۔ [أبو داؤد ح ۱۰۶۴] ابو داؤد: یعنی بن سعید الانصاری نے القاسم (بن محمد بن ابی بکر) کی وساطت سے ابن عمر رضی اللہ عنہما سے مرفوعاً روایت کی ہے جس میں سفر کا ذکر ہے۔ [۱/۶۴۳] پس یہ محفوظ اور ابن اسحاق کی روایت شاذ ہے۔

(۳) ترمذی: اہل علم نے بارش اور گارے کی حالت میں جماعت اور جمعہ چھوڑنے (گھروں میں نماز پڑھنے) کی اجازت دی ہے۔ اور یہ احمد و اسحاق کا بھی قول ہے۔ [۲/۲۶۳] (یعنی سفر کی شرط نہیں لگائی ہے۔) واللہ اعلم

امام مالک کے نزدیک بارش وغیرہ کی صورت میں بھی جمعہ چھوڑنے کی اجازت نہیں ہے۔ [فتح الباری ۲/۴۴۶] (۳) مالک عن نافع: ابن عمر رضی اللہ عنہما نے ٹھنڈک اور ہوا والی رات اذان دے کر ”ألا صلوا فی الرحال“ کہا پھر بتایا کہ رسول اللہ علیہ الصلاۃ والسلام سردی اور بارش والی رات مؤذن کو ”ألا صلوا فی الرحال“ کہنے کا حکم فرماتے تھے۔

[بعماری الاذان باب ”الرمحصة فی المطر والعلۃ أن یصلی فی رحلہ“ ۲/۱۸۴، مسلم صلاۃ المسافرین ح ۲۲، أبو داؤد باب ”التخلف عن الجماعة فی اللیلۃ الباردة“ ۱/۶۴۱، نسائی الاذان باب ”الإذن فی التخلف عن شہود الجماعة فی اللیلۃ المطيرة“ ۲/۱۰۵، ابن ماجہ إقامة الصلاة باب ”الجماعة فی اللیلۃ المطيرة“ ۱/۳۰۲] اس روایت میں ”سفر“ کا ذکر نہیں ہے۔ اور امام بخاری، ابوداؤد، نسائی اور ابن ماجہ سب کے عنوان باب میں بھی ”سفر“ کی شرط نہیں آئی ہے۔ اس سے معلوم ہوتا ہے کہ انہوں نے سفر کے بغیر بھی ترک جماعت کا استدلال کیا ہے۔ اگر یہ اصلاً ضحنان والا واقعہ ہو تو حالت قیام میں اس سے استدلال ممکن نہیں۔

(۵) ابو الملیح: میں بارش والی رات (نماز کے لیے مسجد میں) جا کر لوٹا اور دروازہ کھولنے کو کہا تو میرے والد (اسامہ بن عمیر رضی اللہ عنہ) نے بتایا: ہم رسول اللہ صلی اللہ علیہ وسلم کے ساتھ حدیبیہ میں تھے، اتنی بارش ہوئی جس سے جوتوں کے تلوے بھی نہ بھیکے پھر بھی مؤذن نبوی نے ”ألا صلوا فی رحالکم“ پکارا تھا۔ [ابن ماجہ اقامة باب ۳۵ ح ۹۳۶] یعنی ابو الملیح مسجد میں باجماعت نماز پڑھ کر لوٹا، اسامہ رضی اللہ عنہ نے اپنے گھر پر نماز ادا کی اور سفر والے واقعے سے حالت قیام میں استدلال کیا۔

معلوم ہوتا ہے کہ بارش وغیرہ کی مشقت میں باقاعدہ اذان دے کر مسجد میں جماعت قائم ہونا چاہیے، جس میں مسجد کے قریبی اور باہمت لوگوں کو حاضر ہونا چاہیے اور مشقت محسوس کرنے والے اپنے گھروں میں بروقت نماز ادا کریں۔ واللہ اعلم

فائدہ: حدیث ابن عباس رضی اللہ عنہما میں ”حسی علی الصلاة“ کی جگہ ”ألا صلوا فی الرحال“ کہنے کا ذکر ہے اور حدیث ابن عمر رضی اللہ عنہما میں اذان کے آخر میں۔ اور یہ دونوں متفق علیہ بھی ہیں۔

اس مسئلے میں راقم کی تطبیق یہ ہے کہ قرب و جوار والے جماعت پر حاضر ہو سکتے ہوں تو حدیث ابن عمر رضی اللہ عنہما کے مطابق اذان کے آخر میں ”ألا صلوا فی الرحال“ کہا جائے۔ اور اگر بعض لوگوں کا بھی مسجد تک پہنچنا دشوار ہو تو حدیث ابن

عباس رضی اللہ عنہما کے مطابق ”حسی علی الصلاة“ کی جگہ ہی ”ألا صلوا فی الرحال“ کہا جائے۔ واللہ اعلم